

शस्त्र व दारुगोळा कोटा वाढविणेबाबतचे
प्रस्ताव शासनास सादर करताना
अनुसरावयाच्या कार्यपध्दतीबाबत.

महाराष्ट्र शासन

गृह विभाग

शासन परिपत्रक क्रमांक: संकीर्ण ०४२२/सी-१७१/पोल-९

२ रा मजला, मादाम कामा मार्ग,

हुतात्मा राजगुरु चौक, मुंबई-४०००३२

तारीख: २ जून, २०२२

प्रस्तावना :-

शस्त्र खरेदी विक्री परवानाधारकांना शस्त्र व दारुगोळा विक्रीसाठी कोटा वाढवून देणेबाबत तसेच नवीन परवाना Form No. VIII मध्ये मिळणेसाठीचे प्रस्ताव संबंधित जिल्हादंडाधिकारी कार्यालयाकडून शासनास सादर केले जातात. सदर प्रस्तावाची छानणी करून सादर केले जात नाहीत. त्याचप्रमाणे वाढीव कोट्याबाबत स्पष्ट अभिप्राय दिले जात नाहीत, असे शासनाच्या निदर्शनास आले आहे. त्यामुळे शासन स्तरावर या प्रकरणी निर्णय घेण्यास अनेक अडचणी येतात, यामुळे प्रकरणे प्रलंबित राहतात. सदर प्रकरणी अनुसरावयाच्या कार्यपध्दतीबाबत सर्व जिल्हादंडाधिकारी यांना सूचना देण्याची बाब शासनाच्या विचाराधीन होती.

शासन परिपत्रक :-

१. शस्त्र व दारुगोळा खरेदी विक्री परवानाधारक (Dealers) शासनाकडे शस्त्र नियम, १९६२ मधिल जुन्या नमुन्यातील शस्त्र व दारुगोळा खरेदी विक्री परवान्यांचे (Form XI, XII, XIII व XIV) रुपांतर शस्त्र नियम, २०१६ नुसार नविन संयुक्त परवाना (Form VIII) मध्ये करण्याबाबत आणि शस्त्र व दारुगोळा खरेदी विक्री कोटा वाढविणेबाबत अर्जदार विनंती करतात. सदर विनंतीच्या अनुषंगाने नमुद करण्यात येते की, शस्त्र अधिनियम, १९५९ व शस्त्र नियम, २०१६ या मध्ये शस्त्र व दारुगोळा खरेदी विक्री परवानाधारकांना शस्त्र व दारुगोळ्याचा वाढीव कोटा किती व कोणत्या प्रमाणात वाढवून देण्यात यावा, याबाबत तरतुदी विहित केलेल्या नाहीत. सबब, उपरोक्त प्रस्ताव शासनास सादर करतांना या परिपत्रकासोबतच्या विवरणपत्रातील मुद्द्यांच्या सविस्तर माहितीसह प्रस्ताव शासनास सादर करावेत.

२. शस्त्र व दारुगोळा खरेदी विक्री परवानाधारकांच्या परवान्याचे नुतणीकरण शस्त्र नियम, २०१६ मध्ये दिलेल्या विहित कालावधीत करण्याची दक्षता घ्यावी.

३. उपरोक्त प्रमाणे नमुद केलेल्या कार्यपध्दतीनुसार प्रस्ताव तपासून शासनास पाठवावेत.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०६०२१६४५२४३०२९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत होळकर)

कक्ष अधिकारी, गृह विभाग, महाराष्ट्र शासन

प्रत,

१. मा. मंत्री, गृह, मंत्रालय, मुंबई
२. मा. राज्यमंत्री (गृह/शहरे), मंत्रालय, मुंबई
३. मा. राज्यमंत्री (गृह/ग्रामीण), मंत्रालय, मुंबई
४. अपर मुख्य सचिव (गृह), गृह विभाग, मंत्रालय, मुंबई
५. प्रधान सचिव (विशेष), गृह विभाग, मंत्रालय, मुंबई
६. पोलीस महासंचालक, महाराष्ट्र राज्य, मुंबई
७. सर्व जिल्हादंडाधिकारी (बृहन्मुंबई व उपनगर वगळून)
८. सर्व पोलीस आयुक्त, (लोहमार्ग वगळून)
९. सह सचिव (पोल-९), गृह विभाग, मंत्रालय, मुंबई
१०. निवडनस्ती (पोल-९)

शासन परिपत्रक क्र. संकीर्ण ०४२२/सी- १७१/पोल-९, दि. ०२.०६.२०२२
सोबतचे विवरणपत्र

अ.क्र.	तपासणीचे मुद्दे
१.	शस्त्र व दारुगोळा खरेदी-विक्री परवान्यासाठी (Form-VIII) अर्ज करतांना अर्जदाराने Form A-८ मध्ये अर्ज करावा.
२.	शस्त्र व दारुगोळा खरेदी-विक्री व्यवसायाच्या ठिकाणी शस्त्र व दारुगोळा सुरक्षित ठेवण्यासाठी स्ट्रॉग रुमची व्यवस्था असलेबाबतचे अर्जदार यांचे घोषणापत्र (स्ट्रॉग रुमच्या आराखड्यासह (Drawing)) घेण्यात यावे.
३.	शस्त्र व दारुगोळा खरेदी-विक्री व्यवसायाच्या ठिकाणी शस्त्र व दारुगोळा सुरक्षित ठेवण्याच्या दृष्टीकोनातून खालील बाबीच्या अनुषंगाने काय उपाययोजना केल्या आहेत, त्याबाबतचे हमीपत्र घेण्यात यावे. अ) Access Control आ) Close circuit television system इ) सुरक्षा रक्षक ई) अग्नी रोधक यंत्रणा
४.	अर्जदाराचे वतीने ज्या व्यक्तीस शस्त्र व दारुगोळा विक्री करण्यास प्राधिकृत करण्यात आले आहे त्याचे नांव आणि पत्ता याबाबत पडताळणीचे फॉर्मस तसेच सदर व्यक्तीने अग्नीशस्त्र सुरक्षितपणे हाताळण्याचे प्रशिक्षण घेतल्याचे प्रमाणपत्र, घेण्यात यावे.
५.	अर्जदाराने अग्नीशस्त्र सुरक्षितपणे हाताळण्याचे प्रशिक्षण घेतल्याचे प्रमाणपत्र. (शस्त्र नियम, २०१६ मधिल Form S-I)
६.	अर्जदार यांचे चारित्र पडताळणी प्रमाणपत्र
७.	भागीदार यांचे चारित्र पडताळणी प्रमाणपत्र
८.	भागीदार यांनी अग्नीशस्त्र सुरक्षितपणे हाताळण्याचे प्रशिक्षण घेतल्याचे प्रमाणपत्र. (शस्त्र नियम, २०१६ मधिल Form S-I)
९.	सदर क्षेत्र “अशांत क्षेत्र” म्हणून घोषित करण्यात आले आहे काय ? याबाबत स्पष्ट अभिप्राय.
१०.	जिल्हादंडाधिकारी यांच्या कार्यक्षेत्रातील एकूण शस्त्र खरेदी-विक्री परवानाधारकांची संख्या व यादी प्रस्तावासोबत पाठवावी.
११.	जिल्हादंडाधिकारी यांच्या कार्यक्षेत्रातील एकूण शस्त्र परवानाधारकांची संख्या नमुद करावी.

१२.	ज्या शस्त्र व दारुगोळा खरेदी विक्री परवानाधारकाचा (Arms & Ammunition Dealer) शस्त्र व दारुगोळ्याचा कोटा वाढविणेबाबतचा प्रस्ताव असेल त्या शस्त्र व दारुगोळा खरेदी विक्री परवानाधारकाने मागिल ५ वर्षांमध्ये विक्री केलेल्या शस्त्र व दारुगोळ्याची माहिती.
.१३	जिल्हादंडाधिकारी यांच्या कार्यक्षेत्रात मागील ५ वर्षात विक्री केलेल्या एकूण शस्त्र व दारुगोळा याची वर्षनिहाय माहिती.
१४.	अर्जदाराने शस्त्र व दारुगोळ्याचा कोटा वाढविणेबाबत केलेल्या मागणीस अनुसरून किती शस्त्र व दारुगोळा कोटा वाढवून देण्यात यावा याबाबत ,जिल्हादंडाधिकारी यांची शिफारस
१५.	अर्जदाराने शस्त्र व दारुगोळ्याचा कोटा वाढविणेबाबत केलेल्या मागणीस अनुसरून अर्जदाराकडे मागणी केलेला वाढीव शस्त्र व दारुगोळा साठा ठेवण्यासाठी पुरेशी सुरक्षित जागा आहे काय ? याबाबतचा जिल्हादंडाधिकाऱ्यांच्या शिफारशीसह अहवाल.